



Address: Gradski Park, Sala KK Rботнички, 1000 Skopje; email: ppfm_ig@yahoo.com, Phone: +38971386424

Во согласност со одредбите од член 24 од Законот за здруженија и фондациите („Службен весник на Република Македонија” бр. 52/2010, 135/2011 и 55/2016), во согласност со одредбите од член од член 22 и член 27 од Статутот на Пинг-понгарската федерација на Република Северна Македонија, со ЕМБС 5134978 (во понатамошниот текст: „Федерацијата“), како и во согласност со Одлуката за свикнување на седница на редовното собрание на Федерацијата од 25.02.2022 година, претседателот на Управниот одбор на Федерацијата, на 04.03.2022 година упатува:

ЈАВЕН ПОВИК

за присуство на седница на редовно собрание на Федерацијата

По пат на овој јавен повик се покануваат членовите на Федерацијата да присуствуваат и да учествуваат во работата на седницата на редовното собрание на Федерацијата, кое е закажано за 12.03.2022 година, со почеток во 14.00 часот, во просториите на ресторан Ројал Парк во Струмица (во понатамошниот текст: „Редовно Собрание“), со следниот предлог дневен ред:

I. Процедурален дел

1. Избор на работнопретседателство,
2. Избор на Верификациона комисија,
3. Утврдување на кворум за работа на седницата на Редовното Собрание;
4. Избор на записничар на седницата на Редовното Собрание; и
5. Избор на двајца заверувачи на потписи на седницата на Редовното Собрание.

II. Оперативен дел

1. Усвојување на записник од претходно собрание,
2. Одобрување на Годишна сметка од работењето на ППФСМ за 2021 година,
3. Одобрување на Финансиски извештај за 2021 година,
4. Донесување на Одлука за промена на назив на Федерацијата;
5. Донесување на Одлука за изменување и дополнување на Статутот на Федерацијата.
6. Разно

I. Процедурален дел

1. За работно претседателство беа предложени : Горан Тиловски, Јован Ковачовски и Златко Рикалоски и едногласно беа изгласани.
2. За верификациона комисија беа предложени: Зоран Јованоски, Стево Ристовски и Марјан Митевски. Предлогот беше ставен на гласање и беше едногласно прифатен.
3. Откако верификационата комисија ги разгледа полномошната за присуство од клубовите, беше утврдено дека има кворум за работа бидејќи беа присутни 21 претставник на пинг-понгарските клубови кои се членови на федерацијата.
4. За записничар беше предложен Рубинчо Ристески. Се стави на гласање предлогот и со 20 гласа ЗА и 1 ВОЗДРЖАН (Рубинчо Ристески) беше прифатен предлогот.
5. За заверувачи на записникот беа предложени Верица Целески и Филе Матевски. Предлогот се стави на гласање и беше едногласно прифатен.

II. Оперативен дел

1. Записникот од предходниот состанок беше ставен на разгледување, но бидејќи немаше пријавено дискутант беше ставен на гласање и беше едногласно прифатен.
2. Годишната сметка за 2021 година беше ставена на разгледување поради тоа што немаше пријавено дискутант беше ставена на гласање и беше едногласно прифатена.
3. Потретатот чка од оперативниот дел збор зеде претседателот на ППФСМ кој кажа дека и покрај глобалната економска криза предизвикана од пандемијата, ППФСМ ја реализирала зацртаната програма за 2021 година. Во однос на ваучерите претседателот ги информира присутните дека ППФСМ одличноотира и е веднаш зад најголемите спортски федерации во Р. Северна Македонија. Претседателот ги известува присутните дека ППФСМ има 4 банкарски сметки кои се наменски наменети за редовна работа, за реализација на ваучери и програмата за работа на ППФСМ. Претседателот истакна дека ППФСМ е високо ликвидна и е без никакви финансиски задолженија и обврски освен тековните редовни обврски. Претседателот кажа дека во 2021 година имало 2 договори на дело, додека претседателот, потпретседателот и членовите на управниот одбор немале платени функции, додека пак платена е тренерската работа за репрезентативците во тренинг камповите. За крај на ова излагање од страна на претседателот тој кажа дека ППФСМ зеде активно учество во кампови но и на меѓународни натпревари.

- Збор зеде Филе Матевски кој побара извештај за стручната работа но од страна на претседателот му беше сугерирано ова прашање да го постави во точката „РАЗНО“.

- Мики Трендафиловски праша како се потрошени 50 000 денари за рангираните младински конкуренции. Претседателот кажа дека тие пари ги дава АМС на македонски на најдобрите младински клубови

- Мики Трендафиловски праша како се добиваат средства од игри на среќа. Претседателот кажа дека тие пари ги дава АМС на ППФСМ.

Откако беше исцрпена дискусијата, точката бр. 3 од оперативниот дел беше ставена на гласање и беше едногласно усвоена.

4. Претседателот ги информираше присутните дека името Федерацијата е променето на предходните седници на Собранието но поради испуштањето на рокот предвиден за извршување на промената во Централен регистар потребно е потврдување на таа одлука. Точката беше ставена на гласање и беше едногласно прифатена.

5. По односна оваа точка збор зеде претседателот кој кажа дека предлага статутарни измени во делот на овластувањата на претседателот односно тој да има право да го овластува потпретседателот за ангажман и кои не се пропишани по статутно имаат за цел дел од ингеренциите да ги префрли претседателот на потпретседателот еднократно или повеќекратно односно кога претседателот е спречен самиот да ги спроведе. Претседателот кажа дека за ангажманите на потпретседателот треба да се даде соодветен надомест бидејќи ППФСМ нема избрано генерален секретар.

- Збор зеде Никола Поповски кој кажа дека дава поддршка и рече дека жали што досега тоа не било решено.

- Мики Трендафиловски кажа дека приоритет треба да биде избор на генерален секретар на ППФСМ бидејќи долго време ППФСМ нема секретар и не може да нема отворена канцеларија, таа треба да биде отворена а не од компјутер да се работи и ингеренциите да се префрлаат на потпретседателот.

Точката се стави на гласање и со 19 гласа ЗА, 1 ПРОТИВ (Мики Трендафиловски) и 1 ВОЗДРЖАН (Филе Матовски) точката се прифати.

6. По однос на оваа точка збор зеде ја повеќе дискутантите кои беа по следниот редослед:

1. Никола Поповски праша зошто ППК Струга е исклучена од лигата. Претседателот кажа дека одлуката е донесена за исклучување на ППК Струга бидејќи ППК Струга ги пробил сите рокови за одложување на натпреварите и дека не постојат повеќе статутарни и деловнички можности за преиначување на таа одлука особено поради тоа што и ППК Струга не доставил никаква жалба или претставка до соодветна комисија во врска со тоа.

2. Зоран Јованоски кажа до кога се планира турнирски да се натпреваруваат клубовите во лигата бидејќи клубовите не можат финансиски да издржат бидејќи не можат да патуваат во Скопје каде што и се одржуваат турнирски натпревари а скопските клубови се привилегиран и да не патуваат и да

трошат средства за патување. На ова прашање претседателот одговори дека заради пандемијата тешко било да се најдат сали во повеќе градови и бил склучен договор со спортската сала Јане Сандански но во иднина тоа ќе се смени.

3. Мики Трендафиловски предлага еднаквост на сите лиги и да се помогнат финансиски сите клубови кои не добиле Ваучер од АМС.
4. Јорданчо Милевски предлага да се продолжи турнирски да се игра бидејќи некои клубови немаат инфраструктурни услови за играње на натпревари.
5. Драги Михајловски праша зошто Македонија пратила 1 машко и 1 женско на европското првенство за Младинци во Вараждин. Претседателот кажа дека тоа е првенствено така заради квотите од рејтингот но и да имавме право на повеќе натпреварувачи толку дозволуваат финансиите.
6. Драги Михајловски предложи до претседателот а тој да го проследи предлогот до соодветното тело на Федерацијата да се заострат критериумите за влез во репрезентација бидејќи некои репрезентативци не се појавуваат на бодовни турнири дури и со доза на понижување на тие турнири знаејќи дека ќе освојат доволно поени на државното првенство и пак ќе влезат во репрезентација но и напомена селекторите да водат сметка и да го земаат во предвид тоа кој оди редовно да тренира а кој не влегол во сала а сепак заради своените бодовие во репрезентација и на меѓународен натпревар игра слабо и ја срама ППФСМ но и државата а занега се трошат големи средства кои би можеле да бидат наменети за нешто друго.

Откако беше констатирано од страна на претседателот дека е исцрпен дневниот ред, состанокот заврши во 17:10 минути.

Записничар
Рубинчо Ристески

Претседател
Горан Тиловски

Заверувачи на записникот

1. Верица Целевски _____

2. Филе Матевски _____

Со оглед на тоа дека за лицето Филе Матевски кое беше избрано како верификувач на записникот не сме во можност да обезбедиме потпишување на записникот, записникот на ден 5/4/2022 година е доставен до сите учесници на Собранието на дополнителна потврда.

Со оглед дека никој не даде забелешки се констатира дека Записникот е во согласно со Закон и одлуките констатирани во истиот се донесени со потребното мнозинство и имаат правна сила. Записникот се верификува од страна на лицата поддолу како дополнителни верификувачи.

1. Марјан Матракоски _____

2. Филип Младеновски _____